



6 شہر، تاجر اور دست کار




4716CH06

دور سلطی میں کوئی سیاح کسی شہر میں کیا دیکھنے کی توقع کر سکتا تھا؟ اس کا انحصار اس بات پر تھا کہ وہ کس قسم کا شہر تھا۔ مندروں کا شہر، انتظامیہ یا سرکاری کام کا ج کام مرکز، تجارتی شہر یا پھر کوئی بندرگاہ یہ صرف کچھ امکانات تھے۔ چیز بھی تھے مندروں کے شہر بھی اور ان کے ساتھ ہی یوپا اور دست کاری کے کام بھی ہوتے تھے۔

نقشہ-1

سلطی اور جنوبی ہندوستان میں کچھ تجارتی اور دست کاری پیداوار کے اہم مرکز۔



انتظامی مراکز

آپ نے باب 2 میں چول خاندان کے بارے میں پڑھا تھا۔ اب ذرا ہم تھنخا ور کے دور میں تصور کریں جو چلوؤں کی راجدھانی تھا اور اسے اس روپ میں دیکھیں جیسا وہ ایک ہزار سال پہلے تھا۔

اس خوبصورت شہر کے پاس سے سال بھر رواں رہنے والا دریائے کاویری بہتا ہے۔ چول بادشاہ راجاراج کے بنوائے راجاراجیشور مندر کی گھنٹیوں کی آواز کان میں پڑتی ہے۔ شہر کے لوگ اس مندر کے معمار کنجار ملن راجاراج پیر و تھا جن کی برابر تعریف کرتے ملیں گے جس نے خریطہ پر مندر کی دیوار پر اپنانام کندہ کر دیا تھا۔ اندر ایک زبردست شیولنگ ہے۔

مندر کے علاوہ یہاں محلات ہیں جن میں منڈپ یا پولین ہیں اور جہاں بادشاہ دربار کرتے ہیں اور اپنے ماتھوں کو حکم صادر کرتے ہیں۔ فوج کے لیے بارکیں بھی ہیں۔

شہر کے بازاروں میں خوب گہما گہمی ہے، یہاں غلے، مسالے، کپڑے اور زیورات بک رہے ہیں۔ شہر کے لیے پانی کی فراہمی کنوؤں اور تالابوں سے ہوتی ہے۔ تھنخا ور اور اس کے قریب اور ایکور شہر کے سالیا (saliya) بنکران جھنڈوں کے لیے کپڑا بننے میں مصروف ہیں جو مندر کے تیوہار میں استعمال ہوں گے، اس میں بادشاہ اور اس کے امراء کے لیے باریک سوتی کپڑا اور عوام کے لیے موٹا سوتی ہے۔ کچھ فاصلے پر سوامی ملائی میں استھاپتی یا بت تراش بروز کے نیس اور خوبصورت مجسم اور بھرت کے اونچے سجائے چراغ دان بناتے ہیں۔



آپ کا کیا خیال ہے لوگ تھنخا ور کیوں
عظیم شہر مانتے تھے؟

مندوں کے شہر اور یاتراؤں کے مراکز

تھنخا ور جو ایک مندر شہر کی بھی مثال ہے مندر شہر بنانے (Urbanisation) وہ عمل جس سے شہر بنتے ہیں) کے عمل کی بڑی اہم نمائندگی کرتے ہیں۔ مندر اکثر معاشی زندگی اور سماج کا مرکز ہوتے تھے۔ حکمران اُنھیں مختلف دیوی دیوتاؤں سے اپنی عقیدت کے مظاہرے کے لیے بناتے تھے۔ یہاں میں مذہبی رسوم کی پوری تفصیل سے ادا نیکی، یاتریوں اور پیجریوں کے کھانے پینے اور تیوہار منانے کے لیے زمین اور دولت کے عطیات بھی دیتے تھے۔ یاتری بھی جو بڑی تعداد میں مندر آتے تھے، چندہ دیتے تھے۔

کانسے، بھرت اور 'موم بہانے' والی تنک



برونز ایک بھرت (دھاتوں کا مرکب) ہے جس میں تانبہ اور مٹین ہوتا ہے اور بھرت (گھنٹی دھات) میں دوسرے برونز کے مقابلے میں مٹین کی مقدار زیادہ ہوتی ہے۔ چولا برونز کے مجسمے (بیکھیے باب 2) موم بہانے کی تنک سے بنائے جاتے تھے۔ پہلے موم کا ایک مجسمہ بنایا جاتا تھا۔ اس پرمٹی کا خول چڑھا کر سکھا لیا جاتا تھا۔ اس مٹی کے خول میں ایک چھوٹا سا سوراخ کر کے اسے گرم کیا جاتا تھا اس سوراخ سے موم پکھل کر باہر بہہ جاتا تھا اس کے بعد اس سوراخ سے پکھلی ہوئی دھات مٹی کے سانچے میں ڈالی جاتی تھی جب دھات ٹھنڈی ہو کر جم جاتی تھی تو احتیاط سے مٹی کے سانچے کو ہٹا دیا جاتا تھا اور مجسمے کی صفائی اور پاکش کی جاتی تھی۔

آپ کے خیال میں اس تنک کا استعمال کرنے کے کیا فائدے تھے؟

شکل 1
کانسے کا مجسمہ کرشن ساپ را کھش کا لیا
کو زیر کرتے ہوئے۔

مندر کے منتظمین اپنی دولت کو تجارت اور بینک کاری میں لگاتے تھے۔ رفتہ رفتہ چواریوں کا 'کارکنوں'، دستکاروں، بیوپاریوں وغیرہ کی ایک بڑی تعداد مندر اور اس کے یاتریوں کی ضروریات پوری کرنے کے لیے مندر کے چاروں طرف آباد ہو گئی۔ مندروں کے اطراف میں شہرا بھرنے لگے جیسے بھیلا سوامن (مدھیہ پر دلیش میں بھیلسا یا دیشا) اور گجرات میں سومنا تھر۔ دوسرے اہم مندر شہروں میں تامل ناڈو میں کانچی پورم اور مدورائی اور آندھرا پردیش میں تروپتی شامل تھے۔

یاترائے مراکن بھی رفتہ رفتہ چھوٹے شہروں میں بدلنے لگے۔ ورنداون (اترپر دلیش) اور تزوونا ملائی (تامل ناڈو) ایسے شہروں کی دو مثالیں ہیں۔ بارھویں صدی میں اجیر (راجستان) چوہان بادشاہوں کی راجدھانی تھی اور اس کے بعد مغل دور میں صوبے کا صدر مقام ہو گیا۔ یہ مذہبی رواداری اور آپس میں مل جل کر رہنے کی بہترین مثال ہے۔ خواجہ معین الدین چشتی مشہور

و معروف صوفی سنت (باب 8 بھی دیکھیے) جھوں نے بارہویں صدی میں وہاں قیام کیا، ان کی طرف ہر منہب کے لوگ کھنچ کھنچ کر آنے لگے۔ اجیر کے پاس ایک جھیل ہے پشکر، جو قدیم زمانے سے لوگوں کو اپنی طرف راغب کرتی رہی ہے۔

چھوٹے شہروں کا ایک جال

آٹھویں صدی کے بعد سے پورے بر صغیر میں بہت سے چھوٹے شہروں کا ایک جال سا بچ گیا تھا۔ غالباً یہ بڑے گاؤں سے ابھر کر شہر بننے تھے۔ ان میں عام طور پر ایک منڈا پکا (بعد میں جو منڈی کہی جانے لگی) ہوتی تھی جس میں آس پاس کے گاؤں والے اپنی پیداواریں بیچنے لاتے تھے۔ ان شہروں میں بازاروں کی سڑک ”ہٹا“ (جو بعد میں ہاٹ، کھلائی) بھی ہوتی تھی جس میں قطار سے دکانیں ہوتی تھیں۔ اس کے علاوہ مختلف قسم کے دستکاروں جیسے کھاروں، تیلیوں، شکر بنانے والوں، تازی کھینچنے والوں، لوباروں اور پتھر کے معماروں کی الگ الگ سڑکیں یا گلیاں ہوتی تھیں۔ کچھ بیوپاری یا تاجر شہر میں ہی رہتے تھے تو کچھ بیوپاری شہر شہر گھومتے تھے۔

?

اپنے خلیج میں موجود قصبوں کی ایک فہرست بنایے اور انہیں انتظامیہ مرکز یا مندر/ یا ترا مرکز کے خانوں میں باٹنے کی کوشش کیجیے۔

شکل-2 شہر کا ایک بازار۔



دور قریب ہر جگہ سے لوگ ان شہروں میں یہاں کی مقامی چیزیں خریدنے اور دور کی چیزیں جیسے گھوڑے، نمک، کافور، زعفران، چھالی اور کامی مرچ جیسے مصالے بیخنے آتے تھے۔

عام طور پر کوئی سامنہت یا بعد کے زمانے میں کوئی زمین دار شہر میں یا شہر کے پاس قلعہ بند قسم کا کوئی محل بنوایتا۔ یہ لوگ بیوپاریوں، دستکاروں اور تجارت کی اشیا پر محصول جمع کرنے کے حق ان مندوں کو وقف کر دیتے تھے جو انہوں نے یا کسی دولت مند تاجر نے بنوائے تھے۔ یہ حقوق کتبون میں بیان کردیے گئے تھے جو آج تک باقی ہیں۔



شکل 3
لکڑی کا نقاش

بازاروں پر محصول

ذیل میں بارہویں صدی میں راجستان کے ایک کتبے کا خلاصہ دیا گیا ہے جس میں مندر کے منتظمین جو محصول جمع کر سکتے ہیں ان کی تفصیل درج ذیل ہے:

اس قسم کی چیزوں پر لگیں تھے:
شکر، گز، رنگ، دھاگا اور روپی۔

ناریل، نمک، چھالی، کھصن، تل کے تیل اور کپڑے پر۔

ان کے علاوہ تاجریوں پر محصول تھے جودھات کا سامان بیچتے تھے، شراب بنانے والوں پر تیل پر، جانوروں کے چارے پر اور کپڑے پر۔ ان میں سے کچھ محصول اشیا کی صورت میں اور کچھ نقد وصول کیے جاتے تھے۔

آج کے بازاروں پر لگے ٹیکس کے بارے میں معلومات حاصل کیجیے انہیں کون جمع کرتا ہے، یہ کس طرح جمع کیے جاتے ہیں اور انہیں کس طرح استعمال کیا جاتا ہے؟

بڑے اور چھوٹے تاجر


کئی طرح کے تاجر تھے۔ ان میں بخارے بھی شامل تھے۔ (دیکھیے باب 7) بہت سے تاجریوں نے، خصوصاً گھوڑے کے تاجریوں نے اپنی انجمنیں بھی بنارکھی تھیں، جن کا ایک سردار ہوتا تھا جوان سپاہیوں سے جو گھوڑے خریدنا چاہتے تھے خرید و فروخت کے معاملات طے کرتا تھا۔

چونکہ تاجریوں کو بہت سے مختلف ملکوں اور جنگلوں سے گزرنا ہوتا تھا اس لیے وہ کاروانوں میں سفر کرتے تھے اور اپنے مفادات کے تحفظ کے لیے ہم پیشہ لوگوں کی انجمنیں بناتے تھے۔ آٹھویں صدی اور اس کے بعد سے جنوبی ہندوستان میں اس طرح کی بہت سی انجمنیں تھیں جن میں سب

سے مشہور منی گرام، اور نادیسی تھیں۔ یہ انجمنیں جزیرہ نما کے اندر، جنوب مشرقی ایشیا اور چین سے بڑی وسیع تجارت کرتی تھیں۔

چیٹی آر اور مارواڑی اوس وال جیسے فرقے ملک کے سب سے بڑے تاجریوں کے گروپ ہو گئے۔ گجراتی تاجر جن میں ہندو بنیوں اور مسلم بوہروں کے فرقے بھی شامل تھے خاص طور پر بحیرہ احمر (خليج فارس) Persian Gulf) مشرقی افریقہ، جنوب مشرقی ایشیا اور چین کے بندرگاہوں سے بڑے وسیع پیانے پر تجارت کرتے تھے۔ ان بندرگاہوں میں یہ کپڑا اور مسالے بیچتے تھے اور بدالے میں افریقہ سے سونا اور ہاتھی دانت لاتے تھے اور مسالے، ٹین، چین کے نیلے مٹی کے برتن، اور چاندی جنوب مشرقی ایشیا اور چین سے لاتے تھے۔

مغربی ساحل کے شہر عربوں، ایرانیوں، چینیوں، یہودیوں اور عیسائی تاجریوں کے گھر بن گئے تھے۔ ہندوستانی مسالے اور کپڑا جو بحیرہ احمر کی بندرگاہوں میں فروخت کیے جاتے تھے انھیں اطالوی تاجر خریدتے تھے اور وہ یورپ کے بازاروں میں بیچ کر بہت زیادہ نفع حاصل کرتے تھے۔ گرم خطوں میں اگائے جانے والے مسالے (کالی مرچ، دارچینی، جانفل، سونڈھ وغیرہ) یورپ میں کھانا پکانے کے اہم جزوں میں گئے اور سوتی کپڑا بہت پرکشش ہو گیا۔ نتیجے میں یورپی تاجر کھنچ کر ہندوستان آنے لگے۔ آگے ہم اس بارے میں پڑھیں گے کہ اس سے تجارت اور شہروں کے چہرے کیسے بدل گئے۔



جبیسا کہ آپ دیکھ سکتے ہیں اس زمانے میں لوگوں اور ایشیا کی آمد و رفت اور لین دین تیزی سے گردش میں تھے۔ آپ کے خیال میں یہاں گاؤں اور شہروں میں لوگوں کی زندگی پر اس کا کیا اثر پڑ رہا ہوگا۔ شہروں میں رہنے والے دستکاروں کی ایک نہرست مرتب کیجیے۔

کامل

اوپنی پنجی زمین اور پہاڑی علاقے والا کابل (جو آج افغانستان میں ہے) اس کی سیاسی اور تجارتی اہمیت سوطیوں صدی سے شروع ہوئی۔ کابل اور قندھار شہراہ ریشم سے منسلک تھے۔ اس کے علاوہ بنیادی طور پر گھوڑوں کی تجارت اسی راستے سے ہوتی تھی۔ ستر ہویں صدی کے ایک مشہور ہیروں کے تاجر جنین پیٹھٹ ٹیورنیر کا تھینہ تھا کہ یہاں سے 3,0000 روپیے سالانہ گھوڑوں کی تجارت ہوتی تھی جو اس زمانے میں بہت بڑی رقم تھی۔ اونٹوں پر خشک میوہ، کھجوریں، قالین اور ریشمی کپڑے یہاں تک کہ تازے پھل کابل سے برصغیر اور دوسرے مقامات تک لے جائے جاتے تھے۔ یہاں پر فروخت کیے جانے کے لیے غلام بھی لائے جاتے تھے۔

تابنے اور چاندی میں پچھی کاری کرنے میں بیدر کے دستکار اتنی شہرت رکھتے تھے کہ اس کام کا نام ہی بیدری پڑ گیا۔ پنچال یا وشوکر مفرقے کے لوگ، جن میں سنار، برونز کا کام کرنے والے، لوہا، عمارتی راج گیر اور بڑھی کسی مندر کی تعمیر کے لیے لازمی ہو گئے تھے۔ انہوں نے محلوں، بڑی بڑی عمارتوں، تالابوں اور آبی ذخیروں کی تعمیر میں بھی بہت اہم کردار ادا کیا تھا۔ اسی طرح سے سالیار اور کیکو لا رنگر جنہوں نے مندوں کو عطا یے دیے، خوش حال فرقوں کے روپ میں ابھرے۔ کپڑا بنانے کے کچھ کام جیسے روئی کی صفائی کتنای اور رنگائی علاحدہ اور خصوصی کام ہو گئے۔



شکل-4 ایک شال کی گوٹ۔

شکل-5
ستر ہوئی صدی کا ایک شمعدان پیٹل
پرسیاہ کندہ کاری۔



شہر دل کی بندی قسمتیں

کچھ صدیوں کے دوران کچھ شہر جیسے احمد آباد (گجرات) رفتہ رفتہ بہت بڑے تجارتی مرکز بن گئے اور تھنخا ور جیسے کچھ دوسرے شہروں سے اور اہمیت میں زوال پذیر ہو گئے۔ دریائے بھاگیرathi کے کنارے آباد مرشد آباد (مغربی بنگال)، جو ریشمی کپڑوں کی وجہ سے اہم اور مشہور ہوا اور 1704 میں بنگال کی راجدھانی بن گیا، صدی کے مکمل ہوتے ہوئے تنزل میں آگیا کیونکہ یہاں کے بکروں کو انگلستان کے ملوؤں کے سنتے کپڑوں کا مقابلہ کرنا پڑا۔

ہمپی، مسوی پٹنم اور سورت پر ایک عمیق نظر

ہمپی کی تعمیراتی عظمت

ہمپی دریائے کرشنا نگاہدران کے طاس میں واقع ہے اور یہ 1336 میں آباد کیے گئے وہ نگر کی سلطنت کا بالکل مرکزی علاقہ تھا۔ اس شہر کے عظیم الشان آثار سے ظاہر ہوتا ہے کہ یہ پوری طرح قلع بند شہر تھا۔ ان کی دیواروں کی تعمیر میں کسی مسئلے یا سیمنٹ کا استعمال نہیں کیا گیا تھا بلکہ مخصوص طریقے سے پتھروں کو آپس میں جوڑ کر اس کی تعمیر کی گئی تھی۔

شکل: 6

ہمپی شہر کی شکستہ شہر پناہ کے بارگھڑی میں اکامنظر۔



ایک قلعہ بند شہر

ایک پر تگالی سیاح، ڈونگو پاس نے ہمپی کو سولھویں صدی میں اس طرح بیان کیا تھا۔

..... داخلے کے اس دروازے پر جہاں سے وہ لوگ گرتے ہیں جو گواسے آتے ہیں، اس بادشاہ نے اس کے اندر ایک بہت مضبوط شہر بنایا ہے جو دیواروں اور میناروں سے حصار بند ہے۔ یہ دیواریں دوسرے شہروں جیسی دیواریں نہیں ہیں بلکہ انھیں بڑی مضبوط چنائی سے بنایا گیا ہے جیسی کم جگہوں پر پائی جاتی ہیں اور ان کے اندر عمارتوں کی بہت خوبصورت قطاریں ہیں جو انہوں نے اپنے انداز سے سپاٹ چھتوں والی بنائی ہیں۔

آپ کا کیا خیال ہے اس شہر کو قلعہ بند کیوں کیا گیا؟ ?

ہمپی کا طرز تعمیر الگ ہا۔ شاہی عمارتوں کے حلقت میں مجسم رکھنے کے لیے طاق تھے۔ ان میں بہت اچھے منصوبے سے بنائے ہوئے چھلوں کے باغات، تفریجی باغ جن میں کنوں اور خوبصورت پرندوں کے مجسمے دیواروں اور شہیروں میں بنے ہوئے تھے۔ اپنے عروج کے زمانے میں ہمپی میں تجارتی اور ثقافتی کاموں کی رونق اور بالکل رہتی تھی۔ مسلمان تاجر، چیڑی اور پر تگالی جیسی یوروپی تجارتی کمپنیوں کے ایجنت متواتر ہمپی میں چکر لگاتے رہتے تھے۔

مندر ثقافتی کاموں کی مرکزی جگہ تھی اور دیوداسیاں (مندر کی رقصائیں) (دیوی، شاہی خاندان کے لوگوں اور عوام کے سامنے، ویروپکشا، (شومندر کی ایک قسم) کے بہت سے ستونوں والے ہالوں میں ناجتی تھیں۔ مہانوںی جسے اب جنوب میں نورا تری کہا جاتا ہے ہمپی میں منائے جانے والے اہم ترین تیوہاروں میں سے ایک تھا۔ آثار قدیمہ کے ماہرین نے وہ مہانوںی چوترا بھی دریا فت کر لیا ہے جہاں بادشاہ مہماںوں سے ملتا تھا اور



ماتحت سرداروں سے تخفے پانڈ رانے لیتا تھا۔ یہیں بیٹھ کروہ موسیقی سنتا اور رقص و کشتی دیکھتا تھا۔ 1565 میں گولکنڈا، بیجاپور، احمد نگر، برار اور بیدر کے دکنی سلطانوں کے ہاتھوں وہ بنگر کی شکست کے بعد ہمچی کھنڈ رہو کر رہ گیا تھا۔

مغرب کی طرف دروازہ: سورت

گجرات میں سورت، کبیہ (موجودہ کھمبات) اور پچھ بعده میں احمد آباد کے ساتھ مغل دور حکومت میں مغربی تجارت کے لیے ایمپوریم ہو گیا تھا۔ سورت، ہرمز (Ormuz) کی کھاڑی کے راستے سے مغربی ایشیا سے بھی تجارت کا دروازہ تھا۔ سورت کو مکے کا دروازہ، بھی کہا جاتا تھا کیونکہ حج و زیارت کے بہت سے جہاز یہیں سے روانہ ہوتے تھے۔

سورت ایک بین الاقوامی شہرت کا حامل (Cosmopolitan) شہر تھا۔ یہاں ہر مذہب اور ذات کے لوگ رہتے تھے۔ ستر ہویں صدی میں پرتگالیوں، ڈچ (ہالینڈ) اور انگریزوں کے یہاں کا رخانے اور گودام تھے۔ انگریز مورخ اوونگٹن (Ovington) نے، جس نے 1689 میں اس بندرگاہ کا احوال لکھا ہے۔ اس کے مطابق، کسی وقت بھی اوس طاً سو مختلف ملکوں کے جہاز یہاں لنگر انداز نظر آتے تھے۔

یہاں بہت سی حکوک اور خردہ فروش دکانیں تھیں جو کپڑا اپنے سنبھالی کناروں (زری) کے کام کے لیے مشہور تھا اور اس کا بازار مغربی ایشیا، افریقہ اور یورپ میں تھا۔ حکومت نے بہت سی آرام گاہیں بنوائی تھیں تاکہ شہر میں آنے والے جگہ جگہ کے لوگوں کی ضرورتیں پوری ہوتی رہیں۔ یہاں بڑی عالیشان عمارتیں اور بے شمار تفریجی پارک تھے۔ سورت میں کاٹھیاواڑ کے سیٹھوں یا مہاجنوں (روپیے پیسے کالین دین کرنے والے صراف) کے بہت بڑے بڑے بینک تھے۔ یہ بات ذہن میں رکھنے کی ہے کہ سورت کی ہندیاں مصر میں قاہرہ، عراق میں بصرہ اور بلحیم میں اینٹورپ (Antwerp) تک تسلیم کی جاتی تھیں۔

بہر طور، سورت کا زوال ستر ہویں صدی کے آخری حصے سے شروع ہو گیا تھا۔ اس کے کئی اسباب تھے۔ مغل سلطنت کے زوال کی وجہ سے بازاروں اور پیداواریت میں گراوٹ، بحری

ایمپوریم (Emporium)

وہ جگہ جہاں مختلف قسم کی پیداواری مرکزوں کی اشیاء خرید فروخت کے لیے رکھی جاتی ہیں۔

ہندی (Hundis)

ایک تحریر ہے جو کسی شخص کی جمع کرانی ہوئی رقم کو کسی دوسری جگہ اس ریکارڈ کو دکھا کر یہ رقم حاصل کی جاسکتی ہے۔

راستوں پر پرتگالیوں کا قبضہ اور کمپنی (آج کے ممبئی) سے مقابلہ جہاں 1668 میں برطانوی ایسٹ انڈیا کمپنی نے اپنا صدر مقام منتقل کر لیا تھا۔ سورت آج بھی تاجروں کی گھما گھمی والا شہر ہے۔

پریشانیوں سے فائدہ اٹھانا: مسوی پٹنم

مسوی پٹنم یا محصلی پٹنم (لفظی معنی محصلی کا بندرگاہی شہر) کرشنا دریا کے ڈیلٹا میں واقع ہے۔ ستر ہویں صدی میں یہ جگہ گھما گھمی کام رکزتی ہے۔

ڈچ اور برطانوی ایسٹ انڈیا کمپنیاں دونوں مسوی پٹنم پر گرفت مضبوط کرنے کی کوشش کر رہی تھیں کیونکہ یہ آندھرا ساحلی علاقے کی سب سے اہم بندرگاہ تھی۔ مسوی پٹنم کا قلعہ ڈچوں نے بنوایا تھا۔

محبیروں کا گھٹیا شہر

یੱچے 1620 میں برطانوی ایسٹ انڈیا کمپنی کے ایک 'فیکٹر' و لیم میتھ دو لڈ کا بیان ہے جس میں مسوی پٹنم کے بارے میں بیان کیا گیا ہے۔

یہ گولکنڈا کی سب سے خاص بندرگاہ ہے جہاں قبل احترام ایسٹ انڈیا کمپنی کا اجنبی رہتا ہے۔ یہ چھوٹا سا مگر خوب آبادی والا شہر پناہ کی دیواروں بغیر خراب بنا اور اس سے بھی زیادہ خراب جگہ واقع شہر ہے۔ اس کے اندر سارے چشمے کھارے ہیں۔ پہلے یہ ایک گھٹیا سا چھیروں کا شہر تھا..... اس کے بعد سڑک (ایکی جگہ جہاں جہاز لگکر ڈال سکیں) کی سہولت کی وجہ سے اسے تاجر پیشہ لوگوں کی رہائش گاہ بنادیا گیا اور یہ ایسا ہی چل رہا ہے۔ اب ہمارے اور ڈچ قوم کے لوگ یہاں آتے جاتے ہیں۔

برطانویوں اور ڈچوں نے مسوی پٹنم میں اپنی آبادیاں قائم کرنے کا فیصلہ کیا؟ ?

گولکنڈا کے قطب شاہی حکمرانوں نے کپڑے، مسالوں اور دوسری اشیا پر اس خیال سے شاہی اجرہ داری عائد کی کہ ان چیزوں کی تجارت پوری طرح ایسٹ انڈیا کمپنیوں کے ہاتھوں میں نہ چلی جائے۔ مختلف تجارتی گروہوں گولکنڈا کے امرا، ایرانی تاجروں تیکاگو کو مانی چیزوں اور یورپی تاجروں کے درمیان شدید مقابلے کے نتیجے میں شہر خوب آباد اور خوش حال ہو گیا۔ پھر جب مغلوں نے اپنی

Factor
یوروپی تجارتی کمپنیوں کا تجارتی
سرگرمیوں کا انچارج افسر

طااقت گولنڈا میں بڑھانی شروع کی تو ان کے گورنر میر جملہ نے، جو خود بھی تاجر تھا، ڈچ اور انگریزوں کو ایک دوسرے سے لڑانا شروع کر دیا۔ 1886-1887 میں مغل شہنشاہ اور نگ زیب نے گولنڈا کو اپنی عمل داری میں شامل کر لیا۔

اس کے اثرات سے یوروپی کمپنیوں نے تبادل مقامات تلاش کرنے شروع کیے۔ برطانوی ایسٹ انڈیا کمپنی کی نئی پالیسی کا ایک حصہ یہ بھی تھا کہ صرف اتنا کافی نہیں تھا کہ کوئی بندرگاہ صرف اندر وہی علاقوں کے پیداواری مرکزوں سے ہی رشتہ رکھتی ہو۔ انھوں نے محسوس کیا کہ ان کے نئے تجارتی مرکزوں کو سیاسی، انتظامیہ اور تجارتی، تینوں کا ایک مجموعی کردار ادا کرنا ہے۔ چنانچہ جیسے جیسے کمپنی کے تاجر جمیں، ملکتہ (آج کے کوکاتہ) اور مدراس (آج کے چنی) کی طرف منتقل ہوئے۔ مسوی پٹنم کے تاجر اور اس کی خوش حالی دونوں اس کے ہاتھ سے نکل گئے اور اٹھاڑھوئیں صدی میں اس کا تنزل ہو گیا۔ اب یہ ایک پرانے ٹوٹے پھوٹے شہر سے زیادہ حیثیت نہیں رکھتا۔

نئے شہر اور تاجر

سلطوں اور سترھوں صدی میں یوروپی ممالک مسالوں اور کپڑے کی تلاش میں تھے کیونکہ یہ مغربی ایشیا اور یورپ دونوں جگہ مقبول ہو گئے تھے۔ چنانچہ مشرق میں اپنے تجارتی کاروبار کی توسعے کے لیے انگریزوں، ڈچوں اور فرانسیسوں نے ایسٹ انڈیا کمپنیاں قائم کیں۔ شروع شروع میں بہت بڑے ہندوستانی تاجروں جیسے مل عبد الغفور اور ویریجی وورانے ان سے مقابلہ کرنے کے لیے بہت سے جہاز حاصل کیے۔ یوروپی کمپنیوں نے بھری تجارت پر قبضہ کرنے کے لیے اپنی بھری فوجی طاقت کو استعمال کر کے ہندوستانی تاجروں کو اپنے ایجنت کی حیثیت سے کام کرنے پر مجبور کر دیا۔ آخر کار برطانوی اس برصغیر میں سب سے مضبوط تجارتی اور سیاسی طاقت بن کر ابھرے۔

کپڑے جیسی اشیا کی مانگ میں اتنے زبردست اضافے کے نتیجے میں کتابی، بنائی، بے رنگ کرنے (بلیچنگ) اور زگائی وغیرہ کی دستکاریوں میں بہت اضافہ ہوا۔ زیادہ سے زیادہ لوگ اس میں لگنے لگے۔ بہر طور اسی زمانے میں دستکاروں کی آزادی میں بھی کمی نظر آئی۔ اب لوگوں نے پیشگی ادا نیگی نظام میں کام شروع کیا جس کا مطلب تھا کہ اب انھیں وہ کپڑا بننا تھا جس کا وعدہ یوروپی ایجنتوں سے پہلے ہی کر لیا جاتا تھا۔ بلکروں کو نہ اب اپنا کپڑا بیخپنے کی آزادی تھی نہ اپنی پسندیا

انداز کا کپڑا بننے کی۔ انھیں صرف انھیں ڈیزائنر کمپنی کے ایجنٹ انھیں دیتے تھے۔

اٹھارھویں صدی میں بمبئی، ملکتہ اور مدراس کا عروج نظر آیا جو آج بھی بنیادی یا مرکزی شہر ہے۔ اس وقت دستکاریوں اور تجارت میں بڑی بنیادی تبدیلیاں پیدا ہوئیں جب تاجر، دستکار اور فنکار (جیسے بکر) ان کا لے شہروں میں منتقل ہو گئے جو یورپی کمپنیوں کے ایجنٹوں نے ان بڑے شہروں کے اندر قائم کیے تھے۔ کا لے یادی تاجر اور دستکار ان میں محصور کر دیے گئے تھے جب کہ گورے، حکمران اعلاء رجہ کی رہائش گاہوں (ریزیڈینسیوں) جیسے مدراس کے فورٹ سینٹ جارج، یا ملکتہ میں فورٹ سینٹ ولیم میں رہتے تھے۔ اٹھارھویں صدی میں دستکاریوں اور تجارت کی کہانی اگلے سال پڑھیں گے۔

پہلی 8

بمبئی کی ایک سڑک انیسوی صدی کا
ابتدائی حصہ۔



واسکوڈی گاما اور کرسٹوفر کلمبس

پندرھویں صدی میں یورپ کے جہاز رانوں نے بحری راستوں کی کھوں کا ایسا سلسلہ شروع کیا جو اس سے پہلے کبھی دیکھنے میں نہیں آیا تھا۔ ان کے محک برصغیر ہند پہنچ اور یہاں سے مسالے لے جانے کی زبردست خواہش تھی۔

واسکوڈی گاما، ایک پرتگالی جہاز راں تھا۔ بحر اوقیانوس (املاٹک) پار کر کے افریقی ساحل پر پہنچا، اس کا چکر لگایا اور بحر ہند میں داخل ہو گیا۔ اس کے پہلے سفر میں ایک سال سے زیادہ لگا۔ وہ کالی کٹ 1498 میں پہنچا اور اگلے سال پرتگال کی راجدھانی لسین و اپس چلا گیا۔ اس نے اس سفر میں اپنے چار میں سے دو جہاز ضائع کیے

اور چلتے وقت اس کے ساتھ 170 آدمیوں میں سے صرف 54 آدمی واپس پہنچے۔ ان ظاہری خطرات کے باوجود جو اہیں کھولی گئی تھیں وہ بے حد فائدے مند ثابت ہوئیں اور اس کے بعد انگریز، ڈچ اور فرانسیسی جہاز رانوں نے اسے اپنایا۔ ہندوستان کے لیے ایک بحری راستے کی تلاش کا ایک غیر متوقع پہلو بھی تھا۔ اس مفروضے پر کہ دنیا گول ہے، ایک اطالوی، کرسٹوفر کلمبس نے طے کیا کہ وہ ہندوستان کا بحری راستہ تلاش کرنے کے لیے بحر اوقیانوس میں مغرب کی طرف چل پڑا۔ وہ 1492 میں ویسٹ انڈیز پہنچا (اس کا یہ نام ہی اس گڑ بڑی وجہ سے پڑا) اس کے بعد اسپین اور پرتگال کے جہاز راں اور فاتح آئے جہنوں نے سلطی او رجنوبی امریکہ کے بڑے بڑے حصوں پر قبضہ کیا اور آکشوہاں کی پرانی آبادیوں کو تباہ و برداشت دیا۔

واسکوڈی گاما



ذرا تصویر کیجیے

آپ سترھویں صدی میں سوت سے مغربی ایشیا کے سفر کا منصوبہ بنارہے ہیں۔ آپ کیا کیا تیاریاں کریں گے؟



ذرا یاد کریں

1- خالی جگہوں کو پر کیجیے۔

(a) راجا راجشور مندر میں تعمیر کروایا گیا تھا۔

(b) اجmir صوفی سنت سے وابستہ ہے۔

(c) ہمپی سلطنت کی راجدھانی تھا۔

(d) ڈچوں نے آندھرا پردیش میں ایک بستی قائم کی تھی۔

2- بتائیے صحیح ہے یا غلط:

(a) ہم راجا راجشور مندر کے معمار کا نام ایک لتبہ کے ذریعے سے جانتے ہیں۔

(b) تاجر قافلوں کے بجائے خوشی طور پر سفر کرنا پسند کرتے تھے۔

(c) کابل ہاتھیوں کی تجارت کا خاص مرکز تھا۔

(d) سورت بنگال کی کھاڑی کا ایک اہم تجارتی بندرگاہ تھا۔

3- تھنجاو شہر کو پانی کی فراہمی کیسے کی جاتی تھی؟

4- مدراں جیسے کالے شہروں میں کون رہتا تھا؟

ہمیں سمجھ لینا چاہئے

5- آپ کے خیال میں، مندوں کے اردوگار دشہر کیوں آباد ہوئے؟

6- مندوں کی تعمیر اور ان کی دلکشی بھال کے لیے دستکار کیوں اہمیت رکھتے تھے؟

7- بہت دور کے ملکوں سے لوگ سورت کیوں آتے تھے؟

8۔ گلکتہ جیسے شہروں میں پیداوار تھنچا اور جیسے شہروں کی پیداوار سے کن طریقوں سے مختلف تھی۔

آئیے مباحثہ کریں

9۔ اس باب میں جن جن شہروں کو بیان کیا گیا ہے ان میں سے کسی ایک شہر کا موازنہ کسی ایسے شہر یا گاؤں سے کیجیے جس سے آپ واقف ہیں۔ کیا کچھ چیزیں ایک سی اور کچھ مختلف نظر آتی ہیں؟

10۔ تاجریوں کو کن مسائل سے دوچار ہونا پڑتا تھا؟ کیا آپ کے خیال میں ان میں سے کچھ مسئلے اب بھی باقی ہیں؟

آئیے کچھ کریں

11۔ تھنچا اور یا ہمپی کے طرز تعمیر کے بارے میں اور معلومات حاصل کیجیے اور ایک اسکریپٹ بک، بناییے جس میں ان شہروں کے مندروں اور دوسری عمارتوں کی تصویریں بنائیے۔

12۔ آج کے کسی یا تراستھان کے بارے میں معلومات حاصل کیجیے۔ آپ کے خیال میں لوگ وہاں کیوں جاتے ہیں؟ وہاں کیا کرتے ہیں؟ کیا وہاں اس علاقے میں کچھ دکانیں ہیں؟ اگر ہیں تو وہاں کیا خرید و فروخت ہوتی ہے؟